

వాణిజ్య పడవల రేవు అప్పటికే మూసేసి ఉంది. గుంజవద్ద.. విరిగి పడిఉన్న విగ్రహం ముక్కచెక్కల ముందు ఇసుకగుట్టపై కారుని ఉంది మువ్వ. ఎదురుగా ఇసుకను మరోగుట్ట చేసి దానిపై చిన్న గోపాలుడు.. శిఖింప మూళ్ళ.. కొత్త దారునిల్పం నిలబెట్టింది. బుగ్గలపై చేతులంచుకుని ఆ గోపాలుణ్ణి తడకంగా చూస్తున్నది. జాయపుణ్ణి చూడగానే లేచి అతణ్ణి నఖశిఖ పర్యంతం పరిశీలనగా చూసింది కంగారుగా. "సామీ.. నీకేమీ దెబ్బలు తగలేదాగా!" నవ్వి అన్నాడు.. "మీ ఆయన మంచివాడు". ఆమె నల్లని ముఖం మ్హనమైంది. "అడు.. అడు నన్ను శానా బాధపడతన్నాడు. నాట్టం నేర్చుకోవద్దనీ!" "అలా అనలేదే.." చటుక్కున అన్నాడు. ఏం చెప్పాలో ఆమెకు తెలియడంలేదు. ఎలా అడగాలో జాయపుణ్ణి తెలియడంలేదు. 'పక్కలోకి రావడంలేదు!' అని ఓ మొగుడు చెప్పడం.. నిజంగా పెద్దనమస్యే అనిపించింది జాయపుణ్ణికి. "సరే.. మీరు భార్యభర్తలు కదా.. ఏమిటి మీమధ్య గొడవ?" తలవాలింది మువ్వ. తర్వాత మెల్లగా అన్నది.. "ఆడికి పిల్లలు కావాల. నాకేమో నా గోపయ్యే సాలు!" ఏమిటి ఈమె చెబుతున్నది?! పెళ్లి అయిన స్త్రీ.. భార్య విధులు నిర్వహించకుండా దేవుడే చాలు అనడం.. ఈ మధురభక్తిలో శృంగారభావనలు కూడా మిళితమై తెలిసే తెలియని అలౌకిక ఆనందాంబుధిలో మునిగి తేలుతున్న పుణ్ణు భర్త, శారీరక శృంగారం లాంటివి తుచ్చమైనవిగా భావించడం.. మువ్వ కూడా అలాంటి అలౌకిక స్థితిలో ఉన్నదా!? అందులోనే శృంగారానుభూతులను పొందు తున్నదా? రాసురానూ మబ్బులు దట్టంగా కమ్మతూ ఏమీ కనిపించడం లేదు. గాలి వేగానికి ఇసుకరేణువులు కళ్లలో పడుతున్నాయి. రాబోయే మువ్వను గుర్తించిన మువ్వ హఠాత్తుగా అన్నది. "సామీ కడులు.. రేవు పోటు పెరుగుతాంది. ఉప్పెన వచ్చేటట్టుంది. ఉప్పెనోస్తే రేవు మనల్ని మింగేస్తుంది. పద పద.. దూకు..!" అంటూనే, పొయి రేవులో దూకేసింది. జాయపుడు కూడా రేవులోకి పరిగెత్తి చేతులు వాచి ఈత కొట్టానాగాడు. క్షణక్షణానికి కృష్ణమృత్యు ఉగ్రరూపం దాలుస్తున్నది. వచ్చినప్పుడు మోకాళ్ల లోతున్న రేవు.. ఇప్పుడు మనిషి మొత్తం మునిగేంతగా పెరిగిపోయింది. నీళ్లు సుళ్లు తిరుగుతూ.. ఎంతగా గర్జిస్తూ.. వేగతివేగంగా ప్రవహిస్తూ పోతున్నాయి. ఎక్కడో పుట్టిన కృష్ణమృత్యు.. ప్రవాహమార్గంలోని రాజ్యాలను అనురాగంతో అన్నపూర్ణగా.. ఆవేశంతో శృశాసంగా మారుస్తుంటుంది. వర్షకాలంలో ముసురుపట్టినవేళ ఊరూవాదా ఏకచేస్తూ బిభత్సం సృష్టిస్తుంది. ఇది ప్రతివిటా ఉండేదే. ఎవరైనా ఆ మహాతల్లి తీవ్రతకు తలవొగ్గాల్సిందే కానీ, ఎదిరించి నిలబడలేదు. మరోపక్క తూర్పు సముద్రుడు. ఆయన కూడా పర్వతస్థాయి మహానౌకలను అలవోగ్గా తీసుకుపోతాడు. తీసుకువస్తాడు. తిక్కరేగితే వాయుగుండాలు, బడబాగ్గులు, తుపానులు, సునామీలు.. ఒకటిమీటి బతుకుల్ని వల్ల కాదు చేసేస్తాడు. అనుమకొండలో పెరిగిన జాయపుణ్ణికి.. కృష్ణమృత్యు

సముద్రునితో సంగమించే ద్వీపరాజ్యంలోని ప్రకృతి మంచివెద్దలు తెలియవు. వరద, ఉప్పెన.. చిన్నమాటలే కానీ, ఇప్పుడు ప్రత్యక్షంగా చూస్తున్నాడు. ఈత కంటే మహావేగంతో కృష్ణమృత్యు ఇద్దరిని లాక్కుపోతున్నది. లిప్తల కాలంలోనే మువ్వ, జాయపుడు ఎడమై పోయారు. ఇద్దరికీ మధ్య కొమ్మలు, చెట్లు.. గడ్డి గాదం, గేదెలు, దూడలు, ఆవులు, కడవలు, బిందెలు.. సుళ్లు తిరుగుతూ మునిగి - తేలుతూ సాగిపోతున్నాయి. అదిగదిగో.. ఏదో గుడిసె తేలుతూ పోతున్నది. గుండెలు గుబిల్లుమంటున్నాయి జాయపుణ్ణికి. ఈత చాతకావడంలేదు. శరీరం అదుపుతప్పి ఎండు చెక్కెముక్కలా సుళ్లు తిరుగుతూ పోతున్నది. పైన వర్షం మరింత పెరిగింది. కింద నీటి ఉరవడి తీవ్రస్వరంతో గర్జిస్తూ పెరుగుతున్నది. చీకటి కూడా భయంతో కళ్లు మూసుకున్నట్లు.. కళ్లున్నా లేనట్లే! కృష్ణమృత్యు అడ్డమొచ్చిన వాటినిలా తనలోకి గుంజ కుంటూ.. ముంచుకుంటూ మహా ఉగ్రంగా పూనకం పట్టి నట్లు ఊగిపోతూ.. మహావేగంతో సాగిపోతున్నది. ఆ ఉరవడిని జాయపుడు తట్టుకోలేక పోతున్నాడు. మరికొసేవటికి నియంత్రణ తప్పిన శరీరం ఉరవడిలో గడ్డిపోచలా ఎటు పోతున్నదో తెలియకుండా పోతున్నది. అప్పుడప్పుడు గుండెలు అదిరే ఉరుములు.. ఆకాశం పగిలి నట్లు మెరుపులు.. ఆ మెరుపుల్లో కళ్లముందు నీటిలో పోతూ చేతికి తగిలే పాములు, ఏనుగులు, గుర్రాలు, ఎడ్లు, బళ్లు, చెట్లు, చేమలు.. మానవ కళబలాలో సజీవాలో తెలియడం లేదు. మువ్వ.. ముందు ఎటుపోయిందో తెలియదు. అలా పోయిపోయి ఓ పెద్దకొమ్మకు తగిలి ఆగాడు. ఆ కొమ్మను గట్టిగా పట్టుకున్నాడు. దాంతో కాస్త ఆగాడు. మరి జారకుండా ఆ కొమ్మను పట్టుకుని అలాగే ఉన్నాడు. గంట.. రెండు.. మూడు గంటలు. మహాహాసినీ అలా సాగిపోతూనే ఉన్నది. ఉన్నట్టుండి ఓ పెద్ద మెరుపు. మరి లిప్తకాలం తర్వాత పెద్ద ఉరుము. ఆ మెరుపులో చూశాడు. మరో లిప్తకాలంలో గుర్తించాడు.. దూరంగా ఓ తాడిమట్టను పట్టుకుని ఓ మనిషి.. ఓ ఆడ మనిషి! ఆమెను గుర్తించి పెనుకేక పెట్టాడు.. ఆమె మువ్వ!! ఆమె ఓ తాడిచెట్టు మట్టలమధ్య వటపత్రశాయిలా కనిపిస్తున్నది. కళ్లు మూసుకుని ఉంది. జాయపుణ్ణిలో సందేహం నరనరానా పాకింది. ఆమె బతికే ఉందా!?? పక్కగా సాగిపోతున్న కళబరమా!?.. అలా నీటిలో కళ్లు మూసుకుని తాడిమట్టతో పాటు ఊగుతున్న దామె. తన పరిస్థితి కూడా అంతే. వందల ఏనుగులు కలిసికట్టుగా వచ్చినా నియంత్రించగల తన.. ఈ నీటి ఉద్భృతిలో తన శరీరాన్నే తన నియంత్రించుకోలేక పోతున్నాడు. కానీ, బతికే ఉన్నదో లేదో తెలియని మువ్వ వైపు వెళ్ళాలి.. ఆమెను రక్షించాలి. మహావీరుడైన జాయపుడు స్పృహ కోల్పోలేదు. ధైర్యం వీడలేదు. చురుకు తగలేదు. కానీ, ఏమీ చేయలేని నిస్సహాయత. ఆ చీకటిలోనే కాస్త కాళ్లు కదిలించాడు. అంతే.. చటుక్కున శరీరం ఆ చెట్టును వదిలివేసింది. జారి మళ్ళీ ఏటో కొట్టుకుపోతున్నాడు. ఈసారి శరీరం మరింత వేగంగా.. అంటే పల్లం వైపు.. ఏ లోయలోకో జారిపోతున్నట్లు.. మళ్ళీ ఏదో కాళ్లకు తగలడంతో కాస్త నిలబడ్డాడు. ఊపిరి పీల్చుకున్నాడు. కాళ్ల కింద ఏదో గట్టిగా.. అనిబడలానికి దానిని మరింత గట్టిగా తోక్కాడు. అదేదో పెటపెటా వినిగుతున్నది. గుర్తించాడు. అవి ఇంటిపై కప్పిన పెంకులు. కాళి గట్టితనానికి విరుగుతున్నాయి. తనొక ఇంటి పైకెక్కిన నిలబడి ఉన్నా

నని అప్పుడు గుర్తించాడు. మీదుగా ఓ పడవ.. ఓ మహాపృక్షం.. విరిగిన రెమ్మలు.. ఏవో జంతువులు.. శవాలో.. సజీవాలో.. ఏనుగులు, గుర్రాలు, చిరుత, దుప్పి, ఎలుగుబంటి, కుక్కలో కోళ్ల.. అలా పోతూనే ఉండగా.. కాళ్ల మధ్య ఏదో పాకినట్లు.. పాము.. పాము కాదు కదా అనుకునేటప్పటికి, అదేదో కరచినట్లు.. ఏదో మగత! తర్వాత ఏమీ తెలియదు. మరికొసేవటికి మెలకువ వచ్చింది. తడిసిన కళ్లు మండుతున్నాయి. మువ్వ అక్కడే ఉన్నట్లు ఓ మెరుపు తెలియజెప్పింది. ఓ ముళ్లకంప పోతూపోతూ అతని పక్కనే ఆగింది. ఆగిన ముళ్లకంప నీటి ఉరవడికి శరీరానికి గుచ్చుకుంటున్నది. ఒళ్లంతా ముళ్లు చేసిన గాయాలతో రక్తం.. పళ్ల బిగువున నొప్పి భరిస్తున్నాడు. అప్పుడొచ్చి ఆగింది కళ్లముందు ఓ చిన్ని కర్రముక్క. చీకటిలోనే తడిమి దానిని అందుకున్నాడు. మెరుపు వెలుగులో గుర్తించాడు.. అది గోపయ్య బొమ్మ. మువ్వ చేతిలో పట్టుకుని ముద్దులతో పూజించుకునే దేవతామూర్తి. వెయ్యి ఏనుగుల బలమేదో శరీరమంతా జరజరా పాకింది. ఆ బొమ్మను చేతపట్టి నీట్లో గట్టిగా కొట్టాడు. మంత్రించినట్లు అక్కడోక ఏనుగు కళబరం పైకి తేలింది. లాఘవంగా దాని తొండాన్ని పట్టుకుని పర్వతంలా ఉన్న దాని పొట్ట పైకెక్కాడు. అది మళ్ళీ నీటిలో వేగంగా ముందుకు జారింది. బొమ్మను నడబంధంలో దోపి ఏనుగు దంతాలను గట్టిగా పట్టుకున్నాడు. నీటి వేగంతో అది జారిపోతున్నది. ఏనుగు కళబరంపై పోతూనే.. ఒక్కసారి నడికట్టులో ఉన్న గోపయ్య బొమ్మను తాకాడు. మరుక్షణం ఆ కళబరం మరోవైపు తిరిగి ఓ పెద్దచెట్టును తాకింది. ఆ వేగానికి జాయపుణ్ణి చేతులు పట్టుతప్పి.. ఏనుగు కళబరాన్ని వదిలేశాడు. అది సర్దున జారిపోగా.. జాయపుడు గబుక్కున ఆ చెట్టును వాటినుకున్నాడు. పట్టు దొరికింది. * * *

ప్రత్యూష వేళ కాబోలు.. వెలుగురేఖ కాంతి మసగ్గా ప్రపంచాన్ని చూపిస్తున్నది. ఎటు చూసినా నీళ్ల! ఊర్లన్నీ మునిగిపోయి తూర్పుసముద్రం దగ్గరికొచ్చినట్లు కను చూపుమేరా నీళ్ల! నీళ్లు! వరద మళ్ళీ పెరిగి అతన్ని ముంచెత్తి పైకి లేపగా.. చెట్టుపైకి చేరాడు. ఊహాతీతం.. మువ్వ అక్కడే ఉంది! జాయపుడి పుణ్ణు మువ్వ చిక్కకున్న చెట్టుపైకి చేరాడు. గోపయ్య బొమ్మతీసి ఆమె చేతిలో పెట్టాడు. తన చేయకూడా కలిపి పట్టుకున్నాడు. లేకుంటే ఇద్దరూ జారి పడి కొట్టుకుపోయేవారే. ఆమె ముక్కువద్ద వేలు పెట్టి చూశాడు. హమ్మయ్య.. ప్రాణాలున్నాయి!! అంతటి విహ్వలతలోనూ చిన్నవారి సంతసం. ఆమెను ఒడిలోకి మరింతగా పొదవుకున్నాడు. ప్రత్యూషం పలుచగా పైకి పాకుతున్నది. కృష్ణమృత్యు ఉగ్రం మెల్లగా తగ్గుతున్నది. బాలభానుడు భయం భయంగా మేఘాలను అడ్డుపెట్టుకుని పైకి వస్తున్నాడు. ఆ తొలిసం జెలో అందమైన కృష్ణాతీరం చూడరానంత అసహ్యంగా.. ఊహించలేనంత బీభత్సంగా ఉంది. కనిపించినంతమేరా చూస్తూ.. కిందికి చూసి మూర్ఛపోయినట్లు కొయ్యబారిపోయాడు జాయపుడు. ఇప్పుడు జాయపుడు, మువ్వ ఉన్నచెట్టు ఆకాశానికి ఎదిగిన తాడిచెట్టు. పిచ్చికేక పెట్టాడు భయంతో వణికిపోతూ. చటుక్కున కదిలింది మువ్వ.

(సరేషం) ■